





| तक हमने इस किताब में देश में हुए बदलाव और घरेलू चुनौतियों पर अपनी नजर डाली है। 
इस अध्याय में हम बाहरी चुनौतियों के बारे में पढ़ेंगे। इस मोर्चे पर भी अपने देश के नेताओं ने नयी 
राह अपनायी और बाहरी चुनौतियों के मामले में गुटनिरपेक्षता की नीति का पालन किया। बहरहाल, 
हमारे नेताओं को पड़ोसी देशों से हुए युद्धों से भी निपटना पड़ा। भारत को अपने पड़ोसी देशों से 
962, 965 और ।97 में युद्ध लड़ना पड़ा था। इन लड़ाइयों और हमारे विदेशी संबंधों को देश 
को राजनीति ने एक शक्ल प्रदान को। देश की राजनीति स्वयं भी इस क्रम में प्रभावित हुई। 


इस अध्याय में हम अंदरूनी और बाहरी राजनीति के इसी रिश्ते के बारे में uei इस अध्याय में 
चर्चा को जाएगी किः 





भारत के विदेश संबंधों ने किन अंतर्राष्ट्रीय परिस्थितियों में आकार ग्रहण किया; 
भारत की विदेश नीति किन सिद्धांतों से निर्देशित हुई; 

चीन और पाकिस्तान के साथ भारत के रिश्ते कैसे रहे; और 

भारत को परमाणु नीति का उद्भव किन स्थितियों में हुआ? 

Ex) 4 
भारत के विदेश संबंध 


अंतर्राष्ट्रीय संदर्भ 
भारत बड़ी विकट और चुनौतीपूर्ण अंतर्राष्ट्रीय परिस्थितियों में आजाद हुआ था। दुनिया 
महायुद्ध की तबाही से अभी बाहर निकली थी और उसके सामने पुनर्निर्माण का सवाल प्रमुख 
था। एक अंतर्राष्ट्रीय संस्था बनाने के प्रयास हो रहे थे और उपनिवेशवाद को समाप्ति के 
फलस्वरूप दुनिया के नक्शे पर नए देश नमूदार हो रहे थे। नए देशों के सामने लोकतंत्र कायम 
करने और अपनी जनता की भलाई करने की दोहरी चुनौती थी। स्वतंत्रता के तुरंत बाद भारत 
ने जो विदेश नीति अपनाई उनमें हम इन सारे सरोकारों की झलक पाते हैं। वैश्विक स्तर के 
इन सरोकारों के अलावा भारत की कुछ अपनी चिताएँ भी थीं। अंग्रेजी सरकार अपने पीछे 
अंतर्राष्ट्रीय विवादों की एक पूरी विरासत छोड़ गई थी; बँटवारे के कारण अलग से दवाब पैदा 
हुए थे और गरीबी मिटाने का काम सामने मुँह बाए खड़ा था। कुल जमा इन्हीं संदभा के बीच 
भारत ने एक स्वतंत्र राष्ट्र-राज्य के रूप में अंतर्राष्ट्रीय मामलों में भागीदारी शुरू को। 

एक राष्ट्र के रूप में भारत का जन्म विश्वयुद्ध को पृष्ठभूमि में हुआ था। ऐसे में भारत 
ने अपनी विदेश नीति में अन्य सभी देशों की संप्रभुता का सम्मान करने और शांति कायम 
करके अपनी सुरक्षा सुनिश्चित करने का लक्ष्य सामने रखा। इस लक्ष्य की प्रतिध्वनि संविधान 
के नीति-निर्देशक सिद्धांतों में सुनाई देती है। 


जिस तरह किसी व्यक्ति या परिवार के व्यबहारों को अंदरूनी और बाहरी कारक निर्देशित 
करते हैं उसी तरह एक देश की विदेश नीति पर भी घरेलू और अंतराष्ट्रीय वातावरण का 
असर पड़ता है। विकासशील देशों के पास अंतर्राष्ट्रीय व्यवस्था के भीतर अपने सरोकारों को 
पूरा करने के लिए जरूरी संसाधनों का अभाव होता है। इसके चलते वे बढ़े-चढ़े देशों की 
अपेक्षा बडे सीधे-सादे लक्ष्यों को लेकर अपनी विदेश नीति तय करते हैं। ऐसे देशों का जोर 
इस बात पर होता है कि उनके पड़ोस में अमन-चैन कायम रहे और विकास होता रहे। इसके 
अतिरिक्त, विकासशील देश आर्थिक और सुरक्षा की दृष्टि से ज्यादा ताकतवर देशों पर निर्भर 
होते हैं। इस निर्भरता का भी उनकी विदेश नीति पर जब-तब असर पड़ता है। दूसरे विश्वयुद्ध 
के तुरंत बाद के दौर में अनेक विकासशील देशों ने ताकतवर देशों की मर्जी को ध्यान में 
रखकर अपनी विदेश नीति अपनाई क्योंकि इन देशों से इन्हें अनुदान अथवा कर्ज मिल रहा था। 
इस वजह से दुनिया के विभिन्न देश दो खेमों में sc गए। एक खेमा संयुक्त राज्य अमरीका 
और उसके समर्थक देशों के प्रभाव में रहा तो दूसरा खेमा सोवियत संघ के प्रभाव में। आपने 
इसके बारे में 'समकालीन विश्व राजनीति' नामक किताब में पढ़ा होगा। आपने इस किताब में 
गुटनिरपेक्ष-आंदोलन के बारे में भी पढ़ा होगा। आप इस किताब में पढ़ चुके हैं कि शीतयुद्ध 
के बाद अंतराष्ट्रीय संबंधों का संदर्भ पूरी तरह बदल गया। बहरहाल, जब भारत आजाद हुआ 
था और अपनी विदेश नीति तैयार कर रहा था तब शीतयुद्ध शुरू ही हुआ था और दुनिया बड़ी 
तेजी से दो खेमों में बँटती जा रही थी। 

L327 यीन 


ll 


आज्ञादी किन चीजों से बनती 
है? आज़ादी बुनियादी तौर पर 
विदेश संबंधों से ही बनी होती 
है। यही आजादी की कसौटी 
भी है। बाकी सारा कुछ तो 
स्थानीय स्वायत्तता है। एक बार 
विदेश संबध आपके हाथ से 
निकलकर दूसरे के हाथ में 
चले जाएँ तो फिर जिस हद 
तक आपके हाथ से ये संबंध 
छूटे और जिन मसलों में 
छूटे-वहॉँ तक आप आजाद 


नहीं रहते। J J 


जवाहरलाल नेहरू 
संविधान सभा की एक बहस 
के दौरान (मार्च 949) 

स्वतंत्र भारत में राजनीति 


EI सिद्धांत 


भारतीय संविधान के अनुच्छेद 5 में ' अंतरराष्ट्रीय शांति और सुरक्षा के बढावे' के लिए राज्य के नीति-निर्देशक 


सिद्धांत के हवाले से कहा गया है कि राज्य : 
(क) अंतर्राष्ट्रीय शांति और सुरक्षा की अभिवृद्धि का, 
(ख) राष्ट्रों के बीच न्यायसंगत और सम्मानपूर्ण संबंधों को बनाए रखने का, 


(ग) संगठित लोगों के एक-दूसरे से व्यवहारों में अंतर्राष्ट्रीय विधि और संधि-बाध्यताओं के 
प्रति आदर बढ़ाने का, और 


(घ) अंतर्राष्ट्रीय विवादों को माध्यस्थम द्वारा निपटारे के लिए प्रोत्साहन देने का, प्रयास करेगा। 


क्या 950 और 960 के दशक की विश्व राजनीति में भारत इन दोनों में से किसी खेमे 
में शामिल था? क्या भारत अपनी विदेश नीति को शांतिपूर्ण ढंग से लागू करने और अंतर्राष्ट्रीय 


झगडों से बचे रहने में सफल रहा? 


गुटनिरपेक्षता की नीति 


भारतीय राष्ट्रीय आंदोलन अपने आप में कोई स्वतंत्र घटना नहीं हैं। पूरी दुनिया में उपनिवेशवाद 
और साम्राज्यवाद के विरुद्ध संघर्ष चल रहे थे और भारतीय राष्ट्रीय आंदोलन भी इसी 
विश्वव्यापी संघर्ष का हिस्सा smi इस आंदोलन का असर एशिया और अफ्रीका के कई 
मुक्ति आंदोलनों पर हुआ। आजादी मिलने से पहले भी भारत के राष्ट्रवादी नेता दुनिया के 
अन्य उपनिवेशों में मुक्ति संग्राम चला रहे नेताओं के संपक में थे। ये सभी नेता आखिर 
उपनिवेशवाद और साम्राज्यवाद के विरुद्ध एक साझी लड़ाई लड़ रहे थे। नेताजी सुभाषचंद्र 
बोस ने दूसरे विश्वयुद्ध के दौरान “इंडियन नेशनल आर्मी? (आई.एन.ए.) का गठन किया था। 


रह रहे भारतीयों से बन चुके थे। 


राष्ट्रीय हित इसी संदर्भ के दायरे में साधने थे। 

इससे साफ़-साफ़ जाहिर होता हे कि स्वतंत्रता आंदोलन के दौरान भारत के संबंध विदेशों में 


किसी राष्ट्र की विदेश नीति से उसके अंदरूनी और बाहरी सरोकारों की झलक मिलती 
है। भारत का स्वतंत्रता आंदोलन जिन उदात्त विचारों से प्रेरित था उनका असर भारत की विदेश 
नीति पर भी पड़ा। बहरहाल, भारत को जिस वक्त आजादी हासिल हुई उस समय शीतयुद्ध का 
दौर भी शुरू हो चुका था। आप “समकालीन विश्व राजनीति? की किताब के पहले अध्याय 
में पढ़ चुके हैं कि शीतयुद्ध के दौर में दुनिया के देश दो खेमों में बँट रहे थे। एक खेमे का 
अगुआ संयुक्त राज्य अमरीका था और दूसरे का सोवियत संघ। दोनों खेमों के बीच विश्वस्तर 
पर आर्थिक, राजनीतिक और सैन्य टकराव जारी था। इसी दौर में संयुक्त राष्ट्र संघ भी अस्तित्व 
में आया; परमाणु हथियारों का निर्माण शुरू हुआ; चीन में कम्युनिस्ट शासन की स्थापना हुई। 
अनौपनिवेशीकरण की प्रक्रिया भी इसी दौर में आरंभ हुई थी। भारत के नेताओं को अपने 


भारत के विदेश संबंध 


नेहरू की भूमिका 


भारत के पहले प्रधानमंत्री जवाहरलाल नेहरू ने राष्ट्रीय एजेंडा तय करने में निर्णायक भूमिका 
निभाई। वे प्रधानमंत्री के साथ-साथ विदेश मंत्री भी थे। प्रधानमंत्री और विदेश मंत्री के रूप 
में 946 से 964 तक उन्होंने भारत की विदेश नीति की रचना और क्रियान्वयन पर गहरा 
प्रभाव डाला। नेहरू की विदेश नीति के तीन बडे उद्देश्य थे- कठिन संघर्ष से प्राप्त संप्रभुता 
को बचाए रखना, क्षेत्रीय अखंडता को बनाए रखना और तेज रफ्तार से आर्थिक विकास करना। 
नेहरू इन उद्देश्यों को गुटनिरपेक्षता की नीति अपनाकर हासिल करना चाहते थे। उन दिनों देश 
में कुछ पार्टियाँ और समूह ऐसे भी थे जिनका मानना था कि भारत को अमरीकी खेमे के 
साथ ज्यादा नज़दीकी बढ़ानी चाहिए क्योंकि इस खेमे की प्रतिष्ठा लोकतंत्र के हिमायती के 
रूप में थी। इस धारा पर सोचने वालों में डा. भीमराव अंबेडकर भी शामिल थे। साम्यवाद को 
विरोधी कुछ राजनीतिक पार्टियाँ भी चाहती थीं कि भारत अपनी विदेश नीति अमरीका के पक्ष 
में बनाए। ऐसे दलों में भारतीय जनसंघ और स्वतंत्र पार्टी प्रमुख थे। लेकिन, विदेश नीति को 
तैयार करने के मामले में नेहरू को खासी बढ़त हासिल थी। 


दो खेमों से दूरी 


आजाद भारत की विदेश नीति में शांतिपूर्ण विशव का सपना था और इसके लिए भारत ने 
गुटनिरपेक्षता की नीति का पालन किया। भारत ने इसके लिए शीतयुद्ध से उपजे तनाव को 
कम करने की कोशिश की और संयुक्त राष्ट्र संघ के शांति-अभियानों में अपनी सेना भेजी। 
आप पूछ सकते हैं कि शीतयुद्ध के दौरान भारत किसी खेमे में क्यों शामिल नहीं हुआ? 
भारत, अमरीका और सोवियत संघ की अगुवाई वाले सैन्य गठबंधनों से अपने को दूर रखना 
चाहता था। समकालीन विश्व राजनीति' की किताब में आप पढ़ चुके हैं कि शीतयुद्ध के 
समय अमरीका ने उत्तर अटलांटिक संधि संगठन (NATO) और सोवियत संघ ने इसके 
जवाब में “वारसा पैक्ट' नामक संधि संगठन बनाया था। भारत ने गुटनिरपेक्षता की नीति को 
आदर्श माना। संतुलन साधने की यह कठिन कोशिश थी और कभी-कभी संतुलन बहुत कुछ 
नहीं भी सध पाता था। 0956 में जब ब्रिटेन ने स्वेज नहर के मामले को लेकर मिस्र पर 
आक्रमण किया तो भारत ने इस नव-औपनिवेशिक हमले के विरुद्ध विश्वव्यापी विरोध 
को अगुवाई को। इसी साल सोवियत संघ ने हंगरी पर आक्रमण किया था लेकिन भारत ने 
सोवियत संघ के इस कदम को सार्वजनिक निंदा नहीं की। ऐसी स्थिति के बावजूद, कमोबेश 
भारत ने अंतर्राष्ट्रीय मामलों पर स्वतंत्र रवैया अपनाया। उसे दोनों खेमों के देशों ने सहायता 
और अनुदान दिए। 

भारत अभी बाकी विकासशील देशों को गुटनिरपेक्षता की नीति के बारे में आश्वस्त 
करने में लगा था कि पाकिस्तान अमरीकी नेतृत्व वाले सैन्य-गठबंधन में शामिल हो गया। इस 
वजह से 950 के दशक में भारत-अमरीकी संबंधों में खटास पैदा हो गई। अमरीका, सोवियत 
संघ से भारत की बढ़ती हुई दोस्ती को लेकर भी नाराज था। 


आपने पिछले अध्याय में पढ़ा कि भारत ने नियोजित विकास की रणनीति अपनाई थी। इस 
नीति में जोर आयात को कम करने पर था। इसमें संसाधन-आधार तैयार करने पर जोर दिया 
गया। इसके परिणामस्वरूप निर्यात के मामले में भी प्रगति बडी सीमित थी। विकास की इस 
रणनीति के कारण बाहरी दुनिया से भारत का आर्थिक लेन-देन बड़ा सीमित था। 

आमतोर पर हमारी नीति 
ताकत की राजनीति से 
अपने को अलग रखने 
ओर HERIT के एक 
खेमे के विरुद्ध दूसरे खेमे 
में शामिल न होने की है। 
आज दो अग्रणी खेमे 

रूस और अमरीका-ब्रिटेन 
के हैं। हमें दोनों के साथ 
दोस्ताना संबंध रखना है 
साथ ही उनके खेये में 
शामिल भी नहीं होना 

है। रूस और अमरीका 
एक-दूसरे को लेकर बहुत 
शांकित हैं और अन्य देशों 
पर भी शक करते 8] इस 
कारण हमारा रास्ता कठिन 
है और दोनों हम पर शक 
कर सकते हैं कि हम 
उनके विरोधी खेमे की 
तरफ झुक रहे हैं। इससे 
बचा नहीं जा सकता। 


JJ 


जवाहरलाल नेहरू 
के.पी.एस. मेनन को एक 
पत्र में (जनवरी, 0947) 

हम लोग आज की 
बनिस्बत जब ज्यादा गरीब, 
कमज़ोर और नए थे तो 
शायद दुनिया में हमारी 
पहचान कहीं ज्यादा थी। हे 
ना विचित्र बात? 


ll 


....ताकत के तीनों साधनों - 
संपदा, धन ओर जन - से 
हीन एक देश अब बड़ी तेज़ी 
से सभ्य जगत में एक नैतिक 
ताकत के रूप में पहचान 
हासिल कर रहा है .... उसकी 
आवाज़ को दिग्गज देशों की 
जमात में बड़ी इज्जत के साथ 


चुना जाता हे. J J 


सी राजगोपालाचारी 
एडविना माउंटबेटन को एक 
पत्र में, 950 





स्वतंत्र भारत मे राजनीति 


एफ्रो-एशियाई एकता 


भारत के आकार, अवस्थिति और शक्ति-संभावना को भाँपकर नेहरू ने विश्व के मामलों, 
खासकर एशियाई मामलों में भारत के लिए बडी भूमिका निभाने का स्वप्न देखा था। नेहरू 
के दौर में भारत ने एशिया और अफ्रीका के नव-स्वतंत्र देशों के साथ संपर्क बनाए। 940 
और 950 के दशकों मे नेहरू बड़े मुखर स्वर में एशियाई एकता की पैरोकारी करते रहे। 
नेहरू की अगुवाई में भारत ने 947 के मार्च में ही एशियाई संबंध सम्मेलन (एशियन 
रिलेशंस कांफ्रेंस) का आयोजन कर डाला था जबकि अभी भारत को आजादी मिलने में पाँच 
महीने शेष थे। भारत ने इंडोनेशिया की आजादी के लिए भरपूर प्रयास किए। भारत चाहता 
था कि इंडोनेशिया डच औपनिवेशिक शासन से यथासंभव शीघ्र मुकत हो जाए। इसके लिए 
भारत ने ।949 में इंडोनेशिया के स्वतत्रता-संग्राम के समर्थन में एक अंतर्राष्ट्रीय सम्मेलन 
किया। भारत अनौपनिवेशीकरण की प्रक्रिया का प्रबल समर्थक था और उसने पूरी «ed 
से नस्लवाद का, खासकर दक्षिण अफ्रीका में जारी रंगभेद का विरोध fen इंडोनेशिया 
के एक शहर बांडुंग में एफ्रो-एशियाई सम्मेलन 0955 में geni आमतौर पर हम इसे 
बांडुंग-सम्मेलन के नाम से जानते हैं। अफ्रीका और एशिया के नव-स्वतंत्र देशों के साथ 
भारत के बढ़ते संपर्क का यह चरम बिंदु था। बांडुग-सम्मेलन में ही गुटनिरपेक्ष आंदोलन की 
नींव wet गुटनिरपेक्ष आंदोलन का पहला सम्मेलन 096l के सितंबर में बेलग्रेड में हुआ। 
गुटनिरपेक्ष आंदोलन को स्थापना में नेहरू की महती भूमिका रही थी। (देखें, समकालीन 
विश्व राजनीति' अध्याय-]) 


चीन के साथ शांति और संघर्ष 


पाकिस्तान के साथ अपने संबंधों के विपरीत आजाद भारत ने चीन के साथ आपने रिश्तों की 
शुरुआत बडे दोस्ताना ढंग से को। चीनी क्रांति 949 में हुई थी। इस क्रांति के बाद भारत, चीन 
की कम्युनिस्ट सरकार को मान्यता देने वाले पहले देशों में एक था। पश्चिमी प्रभुत्व के चंगुल 
से निकलने वाले इस देश को लेकर नेहरू के हृदय में गहरे भाव थे और उन्होंने अंतर्राष्ट्रीय 
There पर इस सरकार की मदद को। नेहरू के कुछ सहयोगियों-मसलन सरदार बल्लभ भाई 
पटेल को आशंका थी कि आगामी दिनों में चीन भारत पर चढाई कर सकता है। लेकिन नेहरू 
सोच रहे थे कि भारत पर चीन के आक्रमण की संभावना दूर-दूर तक नहीं है। बहुत दिनों से 
भारत को चीन से लगती सीमा पर सेना के बजाय अद्ध-सैनिक बल रखवाली कर रहे थे। 


शांतिपूर्ण सहअस्तित्व के पाँच सिद्धांतों यानी पंचशील की घोषणा भारत के प्रधानमंत्री 
नेहरू और चीन के प्रमुख चाऊ एन लाई ने संयुक्त रूप से 29 अप्रैल 0954 में की। दोनों 
देशों के बीच मजबूत संबंध की दिशा में यह एक अगला कदम था। भारत और चीन के नेता 
एक-दूसरे के देश का दौरा करते थे और उनके स्वागत में बड़ी भीड़ जुटती थी। 


चीन का आक्रमण, 962 


चीन के साथ भारत के इस दोस्ताना रिश्ते में दो कारणों से खटास आई। चीन ने ।950 में 
तिब्बत पर कब्जा कर लिया। इससे भारत और चीन के बीच ऐतिहासिक रूप से जो एक 
मध्यवर्ती राज्य बना चला आ रहा था, वह खत्म हो गया। शुरू-शुरू में भारत सरकार ने 

यह मध्य एशिया का मशहूर पठार हे। ऐतिहासिक रूप से तिब्बत 
भारत और चीन के बीच विवाद का एक बड़ा मसला रहा है। 
अतीत में समय-समय पर चीन ने तिब्बत पर अपना प्रशासनिक 
नियंत्रण जताया और कई दफा तिब्बत आजाद भी हुआ। 0950 में 
चीन ने तिब्बत पर नियंत्रण कर लिया। तिब्बत के ज़्यादातर लोगों ने 
चीनी कब्जे का विरोध किया। 0954 में जब भारत और चीन के 
बीच पंचशील समझोते पर हस्ताक्षर हुए तो इसके प्रावधानों में एक 
बात यह भी शामिल थी कि दोनों देश एक-दूसरे की क्षेत्रीय संप्रभुता 
का सम्मान करेंगे। चीन ने इस प्रावधान का अर्थ लगाया कि भारत 
तिब्बत पर चीनी दावेदारी की बात को स्वीकार कर रहा है। 956 
में चीनी शासनाध्यक्ष चाऊ एन लाई भारत के आधिकारिक दौरे पर 
आए तो साथ ही साथ तिब्बत के धार्मिक नेता दलाई लामा भी भारत पहुँचे। उन्होंने तिब्बत की बिगड़ती स्थिति की जानकारी नेहरू को 
दी। चीन आश्वासन दे चुका था कि तिब्बत को चीन के अन्य इलाकों से कहीं ज्यादा स्वायत्तता दी जाएगी। 958 में चीनी आधिपत्य 
के विरुद्ध तिब्बत में सशस्त्र विद्रोह हुआ। इस विद्रोह को चीन को सेनाओं ने दबा दिया। स्थिति बिगड़ती देखकर तिब्बत के पारंपरिक 
नेता दलाई लामा ने सीमा पारकर भारत में प्रवेश किया और 959 में भारत से शरण माँगी। भारत ने दलाई लामा को शरण दे दी। चीन 
ने भारत के इस कदम का कड़ा विरोध किया। पिछले 50 सालों में बड़ी संख्या में तिब्बती जनता ने भारत और दुनिया के अन्य देशों में 
शरण ली है। भारत में (खासकर दिल्ली में) तिब्बती शरणार्थियों की बड़ी-बड़ी बस्तियाँ हें। हिमाचल प्रदेश के धर्मशाला में संभवतया 
तिब्बती शरणार्थियों की सबसे बड़ी बस्ती है। दलाई लामा ने भी भारत में धर्मशाला को ही अपना निवास-स्थान बनाया $i ]950 और 
]960 के दशक में भारत के अनेक राजनीतिक दल और राजनेताओं ने तिब्बत की आजादी के प्रति अपना समर्थन जताया। इन दलों 
में सोशलिस्ट पार्टी और जनसंघ शामिल हैं। 


चीन ने 'स्वायत्त तिब्बत क्षेत्र” बनाया है और इस इलाके को वह चीन का अभिन्न अंग मानता है। तिब्बती जनता चीन के इस दावे को 
नहीं मानती कि तिब्बत चीन का अभिन्न अंग है। ज्यादा से ज्यादा संख्या में चीनी बाशिदों को तिब्बत लाकर वहाँ बसाने की चीन की 
नीति का तिब्बती जनता ने विरोध किया। तिब्बती चीन के इस दावे को भी नकारते हैं कि तिब्बत को स्वायत्तता दी गई है। वे मानते हैं 
कि तिब्बत की पारंपरिक संस्कृति और धर्म को नष्ट करके चीन वहाँ साम्यवाद फैलाना चाहता है। 

टः यह नक्शा किसी 
माने के हिसाब से 
नाया गया भारत का 
नचित्र नहीं है। इसमें 
[खाई गई भारत की 
तर्राष््रीय सीमा रेखा 

गे प्रामाणिक सीमा रेखा 
माना जाए। 

चीन के साथ 960 में सीमा 
विवाद उठा। नेहरू और माओत्से तुंग के बीच बातचीत 


व्यर्थ साबित हुई। 

बाद में संयुक्त राष्ट्र में भारतीय प्रतिनिधिमंडल 
के मुखिया; राज्यसभा के सांसद एवं बाद 
में लोकसभा सांसद; 0956 से संघ केबिनेट 

सच कहूँ तो उनको 

(चाऊ एन लाई) लेकर 

मेरे मन में बड़े अच्छे भाव 
जगे... मेश खयाल है कि चीन 
क MANAA अच्छे इनसान 
हैं और उन पर भरोसा किया 
जा सकता ÈI 


JJ 


सी. राजगोपालाचारी 
एक पत्र में, दिसंबर 956 








मैंने 
सुना है कि 
962 के युद्ध के बाद 
जब लता मंगेशकर ने 'U 
मेरे वतन के लोगों ... गाया तो 
नेहरू भरी सभा में रो पडे थे। 
बडा अजीब लगता हे यह सोचकर 
कि इतने बडे लोग भी किसी 
भावुक लम्हे में रो 
पड़ते हैं! 








स्वतंत्र भारत मे राजनीति 


चीन के इस कदम का खुले तौर पर विरोध नहीं किया। बहरहाल, तिब्बत की संस्कृति को 
कुचलने की खबरें जेसे-जेसे सामने आने लगी, वैसे-वैसे भारत की बेचेनी भी बढी। तिब्बत 
के धार्मिक नेता दलाई लामा ने भारत से राजनीतिक शरण माँगी और 0959 में भारत ने उन्हें 
शरण दे दी। चीन ने आरोप लगाया कि भारत सरकार अंदरूनी तौर पर चीन विरोधी गतिविधियों 
को हवा दे रही हे। 


इससे कुछ दिनों पहले भारत और चीन के बीच एक सीमा-विवाद भी उठ खडा हुआ 
था। भारत का दावा था कि चीन के साथ सीमा-रेखा का मामला अंग्रेजी-शासन के समय ही 
सुलझाया जा चुका है। लेकिन चीन की सरकार का कहना था कि अंग्रेजी शासन के समय का 
फैसला नहीं माना जा सकता। मुख्य विवाद चीन से लगी लंबी सीमा-रेखा के पश्चिमी और 
पूर्वी छोर के बारे में था। चीन ने भारतीय भू-क्षेत्र में पड़ने वाले दो इलाकों-जम्मू-कश्मीर के 
लद्दाख वाले हिस्से के अक्साई-चीन और अरुणाचल प्रदेश-के अधिकांश हिस्सों पर अपना 
अधिकार जताया। अरुणाचल प्रदेश को उस समय नेफा या उत्तर-पूर्वी सीमांत कहा जाता था। 
957 से ॥959 के बीच चीन ने अक्साई-चीन इलाके पर कब्जा कर लिया और इस इलाके 
में उसने रणनीतिक बढ़त हासिल करने के लिए एक सड॒क बनाई। दोनों देशों के शीर्ष नेताओं 
के बीच लंबी-लंबी चर्चाएँ और बातचीत चली लेकिन इसके बावजूद मतभेद को सुलझाया 
नहीं जा सका। दोनों देशों की सेनाओं के बीच सीमा पर कई बार झडप हुई। 


“समकालीन विश्व राजनीति' के पहले अध्याय में क्यूबा के मिसाइल-संकट की चर्चा 
की गई थी। क्या आपको इस घटना की याद हे? जिस समय पूरे विश्व का ध्यान दो 
महाशक्तियों की तनातनी से पैदा इस संकट की तरफ लगा हुआ था, ठीक उसी समय चीन ने 
]962 के अक्तूबर में दोनों विवादित क्षेत्रों पर बड़ी तेजी तथा व्यापक स्तर पर हमला किया। 
पहला हमला एक हफ्ते तक चला और इस दौरान चीनी सेना ने अरुणाचल प्रदेश के कुछ 
महत्त्वपूर्ण इलाकों पर कब्जा कर लिया। हमले का अगला दौर नवंबर महीने में शुरू हुआ। 
लहाख से लगे पश्चिमी मोर्चे पर भारतीय सेना ने चीन को बढ़त रोको लेकिन पूर्व में चीनी 
सेना आगे बढ़ते हुए असम के मैदानी हिस्से के प्रवेशद्वार तक पहुँच गई। आखिरकार, चीन ने 
एकतरफा युद्धविराम घोषित किया और चीन की सेनाएँ उस मुकाम पर लौट गई जहाँ वे हमले 
से पहले के वक्‍त में तैनात sf 


चीन-युद्ध से भारत की छवि को देश और विदेश दोनों ही जगह धक्का लगा। इस 
संकट से उबरने के लिए भारत को अमरीका और ब्रिटेन दोनों से सैन्य मदद की गुहार 
लगानी wer सोवियत संघ इस संकट की घड़ी में तटस्थ बना रहा। चीन-युद्ध से भारतीय 
राष्ट्रीय स्वाभिमान को चोट पहुँची लेकिन इसके साथ-साथ राष्ट्र-भावना भी बलवती हुई। 
कुछ प्रमुख सैन्य-कमांडरों ने या तो इस्तीफा दे दिया या अवकाश ग्रहण कर लिया। नेहरू 
के नजदीकी सहयोगी और तत्कालीन रक्षामंत्री वी. के. कृष्णमेनन को भी मंत्रिमंडल छोड़ना 
पड़ा। नेहरू की छवि भी थोड़ी धूमिल हुई। चीन के इरादों को समय रहते न भाँप सकने 
और सैन्य तैयारी न कर पाने को लेकर नेहरू की बड़ी आलोचना हुई। पहली बार, उनकी 
सरकार के furem अविश्वास प्रस्ताव लाया गया और लोकसभा में इस पर बहस हुई। इसके 
तुरंत बाद, कांग्रेस ने कुछ महत्त्वपूर्ण उप-चुनावों में पटखनी खाई । देश का राजनीतिक 
मानस बदलने लगा था। 


2020-2 


भारत के विदेश संबंध 





भारत और चीन के बीच संबंधों को सामान्य होने में 
करीब दस साल लग गए। 0976 Ñ दोनों देशों के बीच 
पूर्ण राजनयिक संबंध बहाल हो सके। शीर्ष नेता के तौर 
पर पहली बार अटल बिहारी वाजपेयी (वे तब विदेश 
मंत्री थे) ।979 में चीन के दौरे पर गए। बाद में, नेहरू 
के बाद राजीव गाँधी बतौर प्रधानमंत्री चीन के दौरे पर 
गए। इसके बाद से चीन के साथ भारत के संबंधों में 
ज्यादा जोर व्यापारिक मसलों पर रहा है। 'समकालीन 
विश्व राजनीति' की किताब में आप इन बातों को पढ 
चुके हैं। 


भारत चीन संघर्ष का असर विपक्षी दलों पर भी 
हुआ। इस युद्ध और चीन-सोवियत संघ के बीच बढ़ते 
मतभेद से भारतीय कम्युनिस्ट पार्टी (भाकपा) के अंदर 
बडी उठा-पटक मची। सोवियत संघ का पक्षधर खेमा 
भाकपा में ही रहा और उसने कांग्रेस के साथ नजदीकी 
बढायी। दूसरा खेमा कुछ समय के लिए चीन का पक्षधर 
रहा और यह खेमा कांग्रेस के साथ किसी भी तरह 
की नजदीकी के खिलाफ़ था। भारतीय कम्युनिस्ट पार्टी 
964 में टूट गई। इस पार्टी के भीतर जो खेमा चीन का 
पक्षधर था उसने मार्क्सवादी भारतीय कम्युनिस्ट पार्टी 
(सी.पी.आई.एम.-माकपा) बनाई। चीन-युद्ध के क्रम में 
माकपा के कई नेताओं को चीन का पक्ष लेने के आरोप 
में गिरफ्तार किया गया। 


चीन के साथ हुए युद्ध ने भारत के नेताओं को 
पूर्वोत्तर की डावाँडोल स्थिति के प्रति सचेत किया। यह 
इलाका अत्यंत पिछड़ी दशा में था और अलग-थलग पड़ 
गया था। राष्ट्रीय एकता और अखंडता के लिहाज से भी 
यह इलाका चुनौतीपूर्ण था। चीन-युद्ध के तुरंत बाद इस 
इलाके को नयी तरतीब में ढालने को कोशिशें शुरू की 
गई। नगालैंड को प्रांत का दर्जा दिया गया। मणिपुर और 
त्रिपुरा हालाँकि केंद्र-शासित प्रदेश थे लेकिन उन्हें अपनी 
विधानसभा के निर्वाचन का अधिकार मिला। 















इस फिल्म की पृष्ठभूमि में 962 क चीनी 
आक्रमण को दर्शाया गया है। भारतीय सेना की 
एक छोटी-सी टुकड़ी लद्दाख क्षेत्र में घिर गई 
है। सेना का कप्तान बहादुर सिंह स्थानीय uq 
कबीले की एक लड़की कम्मो की मदद से इस 
टुकड़ी को बाहर निकालने की कोशिश करता 
है। इस कोशिश में बहादुर सिंह और कम्मो दोनों 
शहीद हो जाते हैं। भारतीय टुकड़ी के जवान पूरे 
प्राणपण से चीनी हमलावरों से मुकाबला करते 


हैं परंतु अंततः उन्हें अपनी जान न्यौछावर 
करनी पड़ती है। 

यह फिल्म सेना के जवान क सामने आने 
बाली चुनौतियों, दिक्कतों के साथ-साथ चीनी 
विश्वासघात से उपजी राजनीतिक निराशा का 
भी मुआयना कराती है। इस फिल्म में युद्ध 
के दृश्यों को रचने के लिए डाक्युमेंटरी फुटेज 
का काफी इस्तेमाल किया गया है। हकीकत 
युद्ध आधारित फिल्मों की विधा में अहम 
स्थान रखती है। 


वर्ष : 964 

निर्देशक : चेतन आनंद 

अभिनय : धर्मेंद्र, प्रिया राजवंश, बलराज 
साहनी, जयंत, सुधीर, संजय खान, विजय 
आनंद 










2020-2 


7/4 








स्वतंत्र भारत में राजनीति 


पाकिस्तान के साथ युद्ध और शांति 


कश्मीर मसले को लेकर पाकिस्तान के साथ बाँटवारे के तुरंत बाद ही संघर्ष छिड गया था। 
आप इस विवाद के बारे में आठवें अध्याय में विस्तार से पढ़ सकते हैं। 947 में ही कश्मीर 
में भारत और पाकिस्तान की सेनाओं के बीच एक छाया-युद्ध छिड गया था। बहरहाल, यह 
संघर्ष पूर्णव्यापी युद्ध का रूप न ले सका। यह मसला फिर संयुक्त राष्ट्र संघ के हवाले कर 
दिया गया। संयुक्‍त राज्य अमरीका और चीन के साथ भारत के संबंधों के लिहाज़ से पाकिस्तान 
एक महत्त्वपूर्ण घटक रहा। 


कश्मीर के सवाल पर हुए संघर्ष के बावजूद भारत और पाकिस्तान की सरकारों के बीच 
सहयोग-संबंध कायम हुए। दोनों सरकारों ने मिल-जुल कर प्रयास किया कि बँटवारे के समय 
जो महिलाएँ अपहृत हुई थीं उन्हें अपने परिवार के पास वापस लोटाया जा सके। विश्व बैंक 
की मध्यस्थता से नदी जल में हिस्सेदारी को लेकर चला आ रहा एक लंबा विवाद सुलझा 
लिया गया। नेहरू और जनरल अयूब खान ने सिंधु नदी जल संधि पर 960 में हस्ताक्षर किए। 
भारत-पाक संबंधों में नरमी-गरमी के बावजूद इस संधि पर ठीक-ठाक अमल होता रहा। 


दोनों देशों के बीच 965 में कहीं ज्यादा गंभीर किस्म के सैन्य-संघर्ष की शुरुआत हुई। 
आप अगले अध्याय में पढेंगे कि इस वक्त लालबहादुर शास्त्री भारत के प्रधानमंत्री थे। 0965 
के अप्रैल में पाकिस्तान ने गुजरात के कच्छ इलाके के रन में सैनिक हमला बोला। इसके बाद 
जम्मू-कश्मीर में उसने अगस्त-सितंबर के महीने में बड़े पैमाने पर हमला किया। पाकिस्तान 
के नेताओं को उम्मीद थी कि जम्मू-कश्मीर की जनता उनका समर्थन करेगी लेकिन ऐसा 
नहीं हुआ। कश्मीर के मोर्चे पर पाकिस्तानी सेना की बढ़त को रोकने के लिए प्रधानमंत्री 
लालबहादुर शास्त्री ने पंजाब की सीमा की तरफ से जवाबी हमला करने के आदेश दिए। दोनों 
देशों की सेनाओं के बीच घनघोर लडाई हुई और भारत की सेना आगे बढ़ते हुए लाहौर के 
नजदीक तक पहुँच गई। 


संयुक्त राष्ट्र संघ के हस्तक्षेप से इस लड़ाई का अंत हुआ। बाद में, भारतीय प्रधानमंत्री 
लालबहादुर शास्त्री और पाकिस्तान के जनरल अयूब खान के बीच 966 में ताशकंद-समझोता 
हुआ। सोवियत संघ ने इसमें मध्यस्थ की भूमिका निभाई। हालाँकि 965 की लड़ाई में भारत 
ने पाकिस्तान को बहुत ज्यादा सैन्य क्षति पहुँचाई लेकिन इस युद्ध से भारत की कठिन आर्थिक 
स्थिति पर और ज्यादा बोझ पड़ा। 


बांग्लादेश युद्ध, 97] 


970 में पाकिस्तान के सामने एक गहरा अंदरूनी संकट आ खड़ा हुआ। पाकिस्तान के पहले 
आम चुनाव में खंडित जनादेश आया। जुल्फिकार अली भुट्टो की पार्टी पश्चिमी पाकिस्तान 
में विजयी रही जबकि मुजीबुररहमान को पार्टी अवामी लीग ने पूर्वी पाकिस्तान में जोरदार 
कामयाबी हासिल को। पश्चिमी पाकिस्तान के नेताओं के हाथों अपने साथ हुए दोयम दर्ज 
के नागरिक के बरताव के विरोध में पूर्वी पाकिस्तान कौ बंगाली जनता ने इस पार्टी को वोट 
दिया था। पाकिस्तान के शासक इस जनादेश को स्वीकार नहीं कर पा रहे थे। आवामी लीग 
एक परिसंघ बनाने की माँग कर रही थी लेकिन वे इस माँग को भी स्वीकार करने के लिए 
तैयार नहीं थे। 

76 स्वतंत्र भारत में राजनीति 


इस 
बात से तो ऐसा इसकी जगह पाकिस्तानी सेना ने 097] में शेख मुजीब को गिरफ्तार कर लिया और पूर्वी 

"n — js à पाकिस्तान के लोगों पर जुल्म ढाने शुरू किए। जवाब में पूर्वी पाकिस्तान की जनता ने अपने 
fF DD E इलाके यानी मौजूदा बांग्लादेश को पाकिस्तान से मुक्त कराने के लिए संघर्ष छेड़ दिया। 97! 
सोवियत संघ के साथ इस में पूरे साल भारत को 80 लाख शरणार्थियों का बोझ वहन करना wen ये शरणार्थी पूर्वी 
20 वर्षीय संधि पर हस्ताक्षर | पाकिस्तान से भागकर भारत के नजदीकी इलाकों में शरण लिए हुए थे। भारत ने बांग्लादेश 
करने के बावजूद हम के “मुक्ति संग्राम' को नेतिक समर्थन और भौतिक सहायता दी। पाकिस्तान ने आरोप लगाया 


कह सकते हैं कि भारत कि भारत उसे तोड़ने की साजिश कर रहा है। 


C iN पाकिस्तान को अमरीका और चीन ने मदद की 960 के दशक में अमरीका और चीन के 
बीच संबंधों को सामान्य करने की कोशिश चल रही थी ओर इससे एशिया में सत्ता-समीकरण 
नया रूप ले रहा था। अमरीकी राष्ट्रपति रिचर्ड निक्सन के सलाहकार हेनरी किसिंजर 97l 


के जुलाई में पाकिस्तान होते हुए गुपचुप चीन का दौरा किया। अमरीका-पाकिस्तान-चीन की 
धुरी बनती देख भारत ने इसके जवाब में सोवियत संघ के साथ 97, में शांति और मित्रता 
को एक 20-वर्षीय संधि पर दस्तखत किए। संधि से भारत को इस बात का आश्वासन मिला 
कि हमला होने की सूरत में सोवियत संघ भारत की मदद करेगा। 


महीनों राजनयिक तनाव और सैन्य तैनाती के बाद 097, के दिसंबर में भारत और 
पाकिस्तान के बीच एक पूर्णव्यापी युद्ध छिड़ गया। पाकिस्तान के लड़ाकू विमानों ने पंजाब और 
राजस्थान पर हमले किए जबकि उसकी सेना ने जम्मू-कश्मीर में अपना मोर्चा खोला। जवाब 
में भारत ने अपनी वायुसेना, नौसेना और थलसेना के बूते पश्चिमी और पूर्वी मोर्चे से कार्रवाई 
की। स्थानीय लोगों के समर्थन और स्वागत के बीच भारतीय सेना पूर्वी पाकिस्तान में तेजी से 
"== आगे बढ़ी। दस दिनों के अंदर भारतीय सेना ने ढाका को तीन तरफ से घेर लिया और अपने 
= 90,000 सैनिकों के साथ पाकिस्तानी सेना को आत्म-समर्पण करना पड़ा। बांग्लादेश के रूप 
में एक स्वतंत्र राष्ट्र के उदय के साथ भारतीय सेना ने अपनी तरफ से एकतरफा युद्ध-विराम 
घोषित कर दिया। बाद में, 3 जुलाई 0972 को इंदिरा गाँधी और जुल्फिकार अली भुटो के 
` ` बीच शिमला-समझौते पर दस्तखत हुए और इससे अमन की बहाली हुई। 

999 के शुरुआती महीनों में भारतीय इलाके की नियंत्रण सीमा रेखा के कई ठिकानों जैसे द्रास, माश्कोह, काकसर और 
बतालिक पर अपने को मुजाहिद्दीन बताने वालों ने कब्जा कर लिया था। पाकिस्तानी सेना की इसमें मिलीभगत भाँप कर भारतीय 
सेना इस कब्जे के खिलाफ़ हरकत में आयी। इससे दोनों देशों के बीच संघर्ष छिडु गया। इसे “करगिल को लड़ाई' के नाम 
से जाना जाता है। ।999 के मई-जून में यह लड़ाई जारी रही। 26 जुलाई 999 तक भारत अपने अधिकतर ठिकानों पर 
पुनः अधिकार कर चुका था। करगिल की लड़ाई ने पूरे विशव का ध्यान खींचा था क्योंकि इससे ठीक एक साल पहले दोनों 
देश परमाणु हथियार बनाने की अपनी क्षमता का प्रदर्शन कर चुके थे। बहरहाल, यह लड़ाई सिर्फ करगिल के इलाके तक ही 
सीमित रही। पाकिस्तान में, इस लड़ाई को लेकर बहुत विवाद मचा। कहा गया कि सेना के प्रमुख ने प्रधानमंत्री को इस मामले 
में आँधेरे में रखा था। इस लड़ाई के तुरंत बाद पाकिस्तान की हुकूमत पर जनरल परवेज मुशर्रफ की अगुवाई में पाकिस्तानी 
सेना ने नियंत्रण कर लिया। 

बड़ा 
घनचक्कर है! 
क्या यहाँ सारा मामला 
परमाणु बम बनाने का 
नहीं है? हम ऐसा 
सीधे-सीधे क्यों नहीं 


कहते। 








स्वतंत्र भारत में राजनीति 


युद्ध में इस निर्णायक जीत से देश में उत्साह की लहर दौड़ गई थी। अधिकांश भारतीयों 
ने इसे गौरव की घड़ी के रूप में देखा और माना कि भारत का सैन्य-पराक्रम प्रबल हुआ है। 
आप अगले अध्याय में पढ़ेंगे कि इंदिरा गाँधी इस वक्त भारत की प्रधानमंत्री थीं। 97. के 
लोकसभा चुनावों में उन्हें विजय मिली थी। 97, की जंग के बाद इंदिरा गाँधी की लोकप्रियता 
को चार चाँद लग गए। इस युद्ध के बाद अधिकतर राज्यों में विधानसभा के चुनाव हुए और 
अनेक राज्यों में कांग्रेस पार्टी बड़े बहुमत से जीती। 


भारत ने अपने सीमित संसाधनों के साथ नियोजित विकास को शुरुआत की थी। पड़ोसी 
देशों के साथ संघर्ष के कारण पंचवर्षीय योजना पटरी से उतर गई। 0962 के बाद भारत को 
अपने सीमित संसाधन खासतौर से रक्षा क्षेत्र में लगाने पड़े। भारत को अपने सैन्य ढाँचे का 
आधुनिकीकरण करना पड़ा। 0962 में रक्षा-उत्पाद विभाग और 965 में रक्षा आपूर्ति विभाग 
की स्थापना हुई। तीसरी पंचवर्षीय योजना (।96-66) पर असर पड़ा और इसके बाद लगातार 
तीन एक-वर्षीय योजना पर अमल हुआ। चौथी पंचवर्षीय योजना 0969 में ही शुरू हो सकी। 
युद्ध के बाद भारत का रक्षा-व्यय बहुत ज्यादा बढ़ गया। 


भारत को परमाणु नीति 


इस दौर की एक खास बात थी भारत का परमाणु विस्फोट। भारत ने ॥974 के मई में 
परमाणु परीक्षण किया। तेज गति से आधुनिक भारत के निर्माण के लिए नेहरू ने हमेशा 
विज्ञान ओर प्रौद्योगिकी पर अपना विशवास जताया था। नेहरू की औद्योगीकरण की नीति 
का एक महत्त्वपूर्ण घटक परमाणु कार्यक्रम था। इसको शुरुआत 0940 के दशक के 
अंतिम सालों में होमी जहाँगीर भाभा के निर्देशन में हो चुकी थी। भारत शांतिपूर्ण उद्देश्यों 
में इस्तेमाल के लिए अणु ऊर्जा बनाना चाहता था। नेहरू परमाणु हथियारों के खिलाफ़ 
थे। उन्होंने महाशक्तियों पर व्यापक परमाणु निशस्त्रीकरण के लिए जोर दिया। बहरहाल, 
परमाणु आयुधों में बढ़ोत्तरी होती रही। साम्यवादी शासन वाले चीन ने 964 के अक्तूबर 
में परमाणु परीक्षण किया। अणुशक्ति-संपन्न बिरादरी यानी संयुक्त राज्य अमरीका, सोवियत 
संघ, ब्रिटेन, फ्रांस और चीन ने, जो संयुक्त राष्ट्र संघ की सुरक्षा परिषद्‌ के स्थायी सदस्य 
भी थे, दुनिया के अन्य देशों पर 968 की परमाणु अप्रसार संधि को थोपना चाहा। भारत 
हमेशा से इस संधि को भेदभावपूर्ण मानता आया था। भारत ने इस पर दस्तखत करने 
से इनकार कर दिया था। भारत ने जब अपना पहला परमाणु परीक्षण किया तो इसे उसने 
शांतिपूर्ण परीक्षण करार दिया। भारत का कहना था कि वह अणुशक्ति को सिर्फ शांतिपूर्ण 
उद्देश्यों में इस्तेमाल करने की अपनी नीति के प्रति दृढ़ संकल्प है। 


जिस वक्त परमाणु परीक्षण किया गया था वह दौर घरेलू राजनीति के लिहाज से बड़ा 
कठिन था। ।973 में अरब-इजरायल युद्ध हुआ था। इसके बाद पूरे विश्व में तेल के लिए 
हाहाकार मचा हुआ था। अरब राष्ट्रों ने तेल के दामों में भारी वृद्धि कर दी थी। भारत इस 
वजह से आर्थिक समस्याओं से घिर गया। भारत में मुद्रास्फीति बहुत ज्यादा बढ़ गई। जैसा 
कि आप छठे अध्याय में पढेंगे, इस वक्त देश में कई आंदोलन चल रहे थे और इसी समय 
देशव्यापी रेल-हड्ताल भी हुई थी। 

भारत के विदेश संबंध 79 


हालाँकि राजनीतिक दलों के बीच विदेश नीति के बारे में छोटे-मोटे मतभेद जरूर हें 
लेकिन भारतीय राजनीति में विभिन्न दलों के बीच राष्ट्रीय अखंडता, अंतर्राष्ट्रीय सीमा रेखा 
की सुरक्षा तथा राष्ट्रीय हित के मसलों पर व्यापक सहमति है। इस कारण, हम देखते हैं कि 
962-97] के बीच जब भारत ने तीन युद्धों का सामना किया और इसके बाद के समय में 
भी जब समय-समय पर कई पार्टियों ने सरकार बनाई - विदेश नीति को भूमिका पार्टी को 
राजनीति में बड़ी सीमित रही। 





भारत ने परमाणु अप्रसार के लक्ष्य को ध्यान में रखकर को गई संधियों का विरोध किया क्योंकि 
ये संधियाँ उन्हीं देशों पर लागू होने को थीं जो परमाणु शक्ति से हीन S इन संधियों के द्वारा 
परमाणु हथियारों से लैस देशों की जमात के परमाणु शक्ति पर एकाधिकार को वैधता दी जा रही थी। इसी 
कारण, ]995 में जब परमाणु-अप्रसार संधि को अनियतकाल के लिए बढ़ा दिया गया तो भारत ने इसका 
विरोध किया और उसने व्यापक परमाणु परीक्षण प्रतिबंध संधि (कप्रेहेंसिव टेस्ट बैन ट्रीटी-सीटीबीटी) 
पर भी हस्ताक्षर करने से इनकार कर दिया। 

भारत ने 998 के मई में परमाणु परीक्षण किए और यह जताया कि उसके पास सैन्य उद्देश्यों 
के लिए अणुशक्ति को इस्तेमाल में लाने की क्षमता है। इसके तुरंत बाद पाकिस्तान ने भी 
परमाणु परीक्षण किए। इससे क्षेत्र में परमाणु युद्ध की आशंका को बल मिला। अंतर्राष्ट्रीय 
बिरादरी भारतीय उपमहाद्वीप में हुए इस परमाणु परीक्षण को लेकर बहुत नाराज थी और उसने 
भारत तथा पाकिस्तान, दोनों पर कुछ प्रतिबंध लगाए जिन्हें बाद में हटा लिया गया। भारत 
को परमाणु नीति में सैद्धांतिक तौर पर यह बात स्वीकार की गई है कि भारत अपनी रक्षा के लिए 
परमाणु हथियार रखेगा लेकिन इन हथियारों का “प्रयोग पहले नहीं' करेगा। भारत की परमाणु नीति में 
यह बात दुहराई गई है कि भारत वैश्विक स्तर पर लागू और भेदभाव हीन परमाणु निशस्त्रीकरण के 
प्रति वचनबद्ध है ताकि परमाणु हथियारों से मुक्त विश्व की रचना हो। 


विश्व राजनीति के बदलते समीकरण 


जैसा कि आप इस किताब के छठे और नौवें अध्याय में पढेंगे, ]977 के बाद के दौर में कई गैर-कांग्रेसी सरकारें बनीं। इस दौर 
में विश्व राजनीति में भी नाटकोय बदलाव आ रहे थे। इनका भारत के विदेशी संबंधों पर क्या असर पड़ा? 

977 में जनता पार्टी को सरकार बनी थी। इस सरकार ने घोषणा को कि सच्ची गुटनिरपेक्ष नीति का पालन किया जाएगा। इसका 
आशय यह था कि विदेश नीति में सोवियत संघ के प्रति आए झुकाव को खत्म किया जाएगा। इसके बाद की सभी सरकारों ने 
(कांग्रेसी या गैर-कांग्रेसी) चीन के साथ बेहतर संबंध बनाने और अमरीका के साथ नजदीकी रिश्ते बनाने की पहल की। भारतीय 
राजनीति में और आमतौर पर चलने वाली बहसों में भी भारत की विदेश नीति को विशेष तौर पर दो संदर्भो में देखा जाता है - 
एक तो पाकिस्तान को लेकर भारत के रुख के संदर्भ में और दूसरे भारत-अमरीका संबंधों के संदर्भ में। 990 के बाद के दौर 
में अमरीका-समर्थक विदेश नीति अपनाने के लिए शासक दलों की आलोचना हुई है। 


विदेश नीति हमेशा राष्ट्रीय हितों को ध्यान में रखकर बनाई जाती है। रूस लगातार भारत का एक महत्त्वपूर्ण मित्र बना हुआ है लेकिन 
990 के बाद से रूस का अंतर्राष्ट्रीय महत्त्व कम हुआ है। इसी कारण भारत की विदेश नीति में अमरीका समर्थक रणनीतियाँ 
अपनाई गई हैं। इसके अतिरिक्त, मौजूदा अंतर्राष्ट्रीय परिवेश में सैन्य-हितों के बजाय आर्थिक-हितों का जोर ज़्यादा है। इसका भी 
असर भारत की विदेश नीति में अपनाए गए विकल्पों पर पड़ा है। इसके साथ ही साथ, इस अवधि में भारत-पाक संबंधों में भी 
कई नयी बातें wel कश्मीर दोनों देशों के बीच मुख्य मसले के तौर पर कायम है लेकिन संबंधों को सामान्य बनाने के लिए 
दोनों देशों ने कई प्रयास किए हैं। सांस्कृतिक आदान-प्रदान, नागरिकों की एक-दूसरे के देश में आवाजाही और पारस्परिक आर्थिक 
सहयोग को दोनों देशों ने बढ़ावा दिया। क्या आप जानते हैं कि भारत और पाकिस्तान के बीच रेल और बस सेवा की शुरुआत 
की गई है? यह हाल के समय की सबसे बड़ी उपलब्धि है। बहरहाल, इन सारे प्रयासों के बावजूद ।999 में भारत और पाकिस्तान 
के बीच युद्ध की स्थिति पैदा हो गई थी। ऐसे माहौल में शांति प्रयासों को धक्का लगा लेकिन स्थायी तौर पर अमन कायम करने 
के लिए प्रयास जारी हैं। 


2020-2 


80 








स्वतंत्र भारत में राजनीति 


इन बयानों के आगे सही या गलत का निशान लगाएँ: 

(क) गुटनिरपेक्षता की नीति अपनाने के कारण भारत, सोवियत संघ और संयुक्त राज्य 
अमरीका, दोनों को सहायता हासिल कर सका। 

(ख) अपने पड़ोसी देशों के साथ भारत क संबंध शुरुआत से ही तनावपूर्ण रहे। 

(ग) शीतयुद्ध का असर भारत-पाक संबंधों पर भी पड़ा। 

(घ)  97 की शांति और मैत्री की संधि संयुक्‍त राज्य अमरीका से भारत की 
निकटता का परिणाम थी। 


निम्नलिखित का सही जोड़ा मिला: 
(क) ।950-64 के दौरान भारत की () तिब्बत के धार्मिक नेता जो सीमा 


विदेश नीति का लक्ष्य पार करके भारत चले आए। 
(ख) पंचशील (i) क्षेत्रीय अखंडता और संप्रभुता की 
रक्षा तथा आर्थिक विकास। 
(ग) बांडुंग सम्मेलन (ui) शांतिपूर्ण सह-अस्तित्व के पाँच 
सिद्धांत। 
(घ) दलाई लामा (iv). इसको परिणति गुटनिरपेक्ष 
आंदोलन में हुई। 


नेहरू विदेश नीति के संचालन को स्वतंत्रता का एक अनिवार्य संकेतक क्यों मानते थे? अपने 
उत्तर में दो कारण बताएँ और उनके पक्ष में उदाहरण भी दें। 


““विदेश नीति का निर्धारण घरेलू जरूरत और अंतर्राष्ट्रीय परिस्थितियों के दोहरे दबाव में होता 
है।'' ]960 के दशक में भारत द्वारा अपनाई गई विदेश नीति से एक उदाहरण देते हुए अपने 
उत्तर की पुष्टि wi 


अगर आपको भारत की विदेश नीति के बारे में फैसला लेने को कहा जाए तो आप इसकी 
किन दो बातों को बदलना चाहेंगे। ठीक इसी तरह यह भी बताएँ कि भारत की विदेश नीति के 
किन दो पहलुओं को आप बरकरार रखना चाहेंगे। अपने उत्तर क समर्थन में तक दीजिए। 


निम्नलिखित पर संक्षिप्त टिप्पणी लिखिए: 
(क) भारत को परमाणु नीति 
(ख) विदेश नीति क मामलों पर सर्व-सहमति 


भारत की विदेश नीति का निर्माण शांति और सहयोग के सिद्धांतों को आधार मानकर हुआ। 
लेकिन, ॥962-97 को अवधि यानी महज दस सालों में भारत को तीन युद्धों का सामना 
करना पड़ा। क्या आपको लगता है कि यह भारत की विदेश नीति की असफलता है अथवा, 
आप इसे अंतर्राष्ट्रीय परिस्थितियों का परिणाम मानेंगे? अपने मंतव्य क पक्ष में तक दीजिए। 


क्या भारत की विदेश नीति से यह झलकता हे कि भारत क्षेत्रीय स्तर की महाशक्ति बनना 
चाहता है? 97] के बांग्लादेश युद्ध के संदर्भ में इस प्रश्‍न पर विचार ow 

भारत के विदेश संबंध 


9. 


किसी राष्ट्र का राजनीतिक नेतृत्व किस तरह उस राष्ट्र की विदेश नीति पर असर डालता हे? 
भारत की विदेश नीति के उदाहरण देते हुए इस प्रश्न पर विचार कीजिए। 


. निम्नलिखित अवतरण को पढ़ें और इसके आधार पर पूछे गए प्रश्नों के उत्तर दीजिए: 


गुटनिरपेक्षता का व्यापक अर्थ है अपने को किसी भी सैन्य गुट में शामिल नहीं करना... इसका 
अर्थ होता है चीजों को यथासभव सैन्य दृष्टिकोण से न देखना और इसकी कभी जरूरत आन 
पड़े तब भी किसी सैन्य गुट क नजरिए को अपनाने की जगह स्वतंत्र रूप से स्थिति पर विचार 
करना तथा सभी देशों क साथ दोस्ताना रिश्ते कायम करना... 


- जवाहरलाल नेहरू 


(क) नेहरू सैन्य गुटों से दूरी क्यों बनाना चाहते थे? 

(ख) क्या आप मानते हैं कि भारत-सोवियत मैत्री की संधि से गुटनिरपेक्षता के सिद्धांतों 
का उल्लंघन हुआ? अपने उत्तर क समर्थन में तर्क दीजिए। 

(ग) अगर सैन्य-गुट न होते तो क्या गुटनिरपेक्षता की नीति sur होती? 

